

DEĊIŻJONI TA' IMPLIMENTAZZJONI TAL-KUMMISSJONI

tal-14 ta' Diċembru 2012

dwar kontribuzzjoni finanzjarja mill-Unjoni skont id-Direttiva tal-Kunsill 2000/29/KE għall-2012 li tkopri n-nefqa mgarrba mill-Ġermanja, Spanja, Franza, l-Italja, Ċipru, il-Pajjiżi l-Baxxi u l-Portugall bl-għan li jiġu kkontrollati l-organizmi ta' hsara għall-pjanti jew għall-prodotti tal-pjanti

(notifikata bid-dokument numru C(2012) 9280)

(It-testi bl-Olandiż, bil-Franciż, bil-Ġermaniż, bil-Grieg, bit-Taljan, bil-Portugiż u bl-Ispanjol biss huma awtentiċi)

(2012/789/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2000/29/KE tat-8 ta' Mejju 2000 dwar il-miżuri protettivi kontra l-introduzzjoni ġewwa l-Komunità ta' organizmi ta' hsara għall-prodotti tal-pjanti u kontra t-tixrid tagħhom ġewwa l-Komunità ⁽¹⁾, u b'mod partikolari l-Artikolu 23(5) tagħha,

Billi:

(1) Skont l-Artikolu 22 tad-Direttiva 2000/29/KE, l-Istati Membri jistgħu jirċievu kontribuzzjoni finanzjarja mill-Unjoni sabiex ikopru l-ispejjeż relatati direttament mal-miżuri neccessarji li ttiehdu jew li huma previsti li jittiehdu fil-għieda kontra l-organizmi ta' hsara li ġejjin minn pajjiżi terzi jew minn zoni oħra tal-Unjoni, sabiex jinqerdu jew, jekk dan mhux possibbli, sabiex titrażżan il-firxa tagħhom.

(2) Il-Ġermanja ressqet erba' talbiet għal kontribuzzjoni finanzjarja. L-ewwel waħda tressqet fid-19 ta' Diċembru 2011 u għandha x'taqsam mal-miżuri li ttiehdu fl-2011 biex tinqered jew titrażżan il-firxa tad-*Diabrotica virgifera* f'Nordrhein-Westfalen. It-tifqigha ta' dak l-organizmu ta' hsara giet innutata hemmhekk fl-2010.

(3) It-tieni waħda tressqet fil-25 ta' April 2012 u għandha x'taqsam mal-miżuri li ttiehdu bejn Awwissu 2010 u Awwissu 2011 biex ikun ikkontrollat l-*Anoplophora glabripennis* f'Nordrhein-Westfalen. It-tifqigha ta' dak l-organizmu ta' hsara giet innutata hemmhekk fl-2009.

(4) It-tielet talba tal-Ġermanja tressqet fis-27 ta' April 2012 u għandha x'taqsam mal-miżuri li ttiehdu fl-2011 sabiex jinqered jew jitrażżan id-*Diabrotica virgifera* f'Baden-Württemberg. It-tifqighat ta' dak l-organizmu ta' hsara ġew innutati f'distretti rurali jew urbani differenti ta' dak l-Istat (Breisgau-Hochschwarzwald, Emmendingen, il-belt ta' Freiburg, Konstanz, Lörrach, Ortenaukreis u Rastatt – id-distrett urban ta' Baden-Baden) fi snin differenti, jiġifieri fl-2008, fl-2009, fl-2010 u fl-2011. Il-miżuri li ttiehdu fl-2008, fl-2009, fl-2010 u l-2011 kienu ġew soġġetti wkoll għal kofinanzjament fl-2009, fl-2010 u fl-2011.

(5) Ir-raba' talba tal-Ġermanja tressqet fis-27 ta' April 2012 u għandha x'taqsam mal-miżuri li ttiehdu fl-2011 sabiex jinqered jew jitrażżan id-*Diabrotica virgifera* f'Hessen. It-tifqigha ta' dak l-organizmu ta' hsara giet innutata hemmhekk fl-2011.

(6) Spanja ressqet erba' talbiet għal kontribuzzjoni finanzjarja. L-ewwel talba tressqet fl-20 ta' April 2012 u għandha x'taqsam mal-miżuri li ttiehdu jew li huma previsti għall-2012 f'Extremadura biex ikun ikkontrollat il-*Bursaphelenchus xylophilus*. It-tifqigha ta' dak l-organizmu ta' hsara giet innutata fl-2008 fi Sierra de Dios Padres. Il-miżuri li ttiehdu bejn Novembru u Diċembru 2008, u fl-2009, fl-2010 u fl-2011 kienu ġew soġġetti wkoll għal kofinanzjament fl-2009, fl-2010 u fl-2011. It-talba ta' segwitu għal miżuri bejn Jannar 2012 u Ottubru 2012, jiġifieri biex jiġi kopert iż-żmien massimu ta' erba' snin, giet aċċettata.

(7) It-tieni talba ta' Spanja tressqet fit-23 ta' April 2012. Din għandha x'taqsam mal-miżuri li ttiehdu jew li huma previsti għall-2012 f'Galicia biex jiġi kkontrollat il-*Bursaphelenchus xylophilus*. It-tifqigha ta' dak l-organizmu ta' hsara giet innutata fl-2010 fiż-żona ta' As Neves.

(8) It-tielet talba ta' Spanja tressqet fil-25 ta' April 2012. Din għandha x'taqsam mal-miżuri li ttiehdu jew li huma previsti għall-2012 fil-Catalonia biex jiġi kkontrollat il-*Pomacea insularum*. It-tifqigha ta' dak l-organizmu ta' hsara giet innutata fl-2010.

(9) Ir-raba' talba ta' Spanja tressqet fis-27 ta' April 2012. Din għandha x'taqsam mal-miżuri li ttiehdu jew li huma previsti għall-2012 f'Extremadura biex jiġi kkontrollat il-*Bursaphelenchus xylophilus*. It-tifqigha ta' dak l-organizmu ta' hsara giet innutata fl-2012 fiż-żona ta' Valverde del Fresno.

(10) Franza ressqet żewġ talbiet għal kontribuzzjoni finanzjarja. L-ewwel waħda tressqet fit-30 ta' Diċembru 2011 u għandha x'taqsam mal-miżuri li ttiehdu jew li huma previsti għal bejn Settembru 2011 u Settembru 2012 biex jiġi kkontrollat ir-*Rhynchophorus ferrugineus*. It-tifqighat inizjali ta' dak l-organizmu ta' hsara ġew innutati fl-2009. Il-miżuri li ttiehdu bejn Settembru 2009 sa Settembru 2011 ġew soġġetti wkoll għal kofinanzjament fl-2010.

(11) It-tieni waħda tressqet fit-30 ta' April 2012 u għandha x'taqsam mal-miżuri li ttiehdu jew li huma previsti għal bejn Novembru 2011 u Diċembru 2012 biex ikun

(1) ĠU L 169, 10.7.2000, p. 1.

- ikkontrollat l-*Anoplophora glabripennis* fl-Alsace. Fi Franza ttiehdu miżuri wara li fl-2011 instab dak l-organizmu ta' hsara fiż-żona bi fruntieri mal-Ġermanja.
- (12) L-Italja ressqet żewġ talbiet għal kontribuzzjoni finanzjarja fit-30 ta' April 2012. L-ewwel talba tal-Italja għandha x'taqsam mal-miżuri li ttiehdu fl-2012 fil-Veneto, il-provincja ta' Treviso, iż-żona ta' Cornuda, biex ikun ikkontrollat l-*Anoplophora glabripennis*. It-tifqigha ta' dak l-organizmu ta' hsara giet innutata fl-2009. Il-miżuri li ttiehdu fl-2009, fl-2010 u fl-2011 ġew soġġetti wkoll għal kofinanzjament fl-2010 u fl-2011.
- (13) It-tieni talba tal-Italja għandha x'taqsam mal-miżuri li ttiehdu fl-2011 fl-Emilia-Romagna, il-provincja ta' Bologna, Ferrara, Ravenna u Forlì-Cesena, biex ikun ikkontrollat il-*Pseudomonas syringae* pv. *actinidiae*. It-tifqigha ta' dak l-organizmu ta' hsara giet ikkonfermaat fl-2010. Il-miżuri li ttiehdu fl-2010 ġew soġġetti wkoll għal kofinanzjament fl-2011.
- (14) Ċipru ressaq talba għal kontribuzzjoni finanzjarja fit-30 ta' April 2012 li għandha x'taqsam mal-miżuri li ttiehdu jew li huma previsti għall-2012 biex ikun ikkontrollat ir-*Rhynchophorus ferrugineus*. It-tifqigha inizjali ta' dak l-organizmu ta' hsara sehhet fl-2009. Il-miżuri li ttiehdu fl-2010 u fl-2011 ġew soġġetti wkoll għal kofinanzjament fl-2010 u fl-2011.
- (15) Il-Pajjiżi l-Baxxi ressqo talba għal kontribuzzjoni finanzjarja fit-23 ta' Diċembru 2011. It-talba għandha x'taqsam mal-miżuri li ttiehdu bejn Novembru 2010 u Diċembru 2011 fiż-żona ta' Almere biex jiġi kkontrollat *Anoplophora glabripennis*. Dak l-organizmu ta' hsara tfaċċa f'Novembru 2010.
- (16) Il-Portugall ressaq żewġ talbiet għal kontribuzzjoni finanzjarja fit-30 ta' April 2012 li għandhom x'jaqsmu mal-miżuri li ttiehdu biex ikun ikkontrollat il-*Bursaphelenchus xylophilus*. L-ewwel talba għandha x'taqsam mal-miżuri li ttiehdu jew li huma previsti għall-ewwel nofs tal-2012 fil-Portugall kontinentali bl-eċċezzjoni taż-żona ta' Setubal li kienet originarjament infestata fl-1999, biex ikunu kkontrollati t-tifqighat li ġew innutati fl-2008. Il-miżuri li ttiehdu fit-tieni nofs tal-2008, fl-2009, fl-2010 u fl-2011 ġew soġġetti wkoll għal kofinanzjament fl-2009, fl-2010 u fl-2011. Talba ta' segwitu għal miżuri bejn Jannar 2012 u Ġunju 2012, jiġifieri biex jiġi kopert iż-żmien massimu ta' erba' snin, giet aċċettata.
- (17) It-tieni talba tal-Portugall għandha x'taqsmu esklussivament mal-miżuri tat-trattament bis-shana tal-injam jew tal-materjal għall-ippakkjar tal-injam fiż-żona ta' Setubal fl-2012. Il-miżuri li ttiehdu fl-2010 u fl-2011 ġew soġġetti wkoll għal kofinanzjament fl-2011.
- (18) Il-Ġermanja, Spanja, Franza, l-Italja, Ċipru, il-Pajjiżi l-Baxxi u l-Portugall ilkoll stabbilixxew programmi ta' azzjonijiet biex jeqirdu jew irażżnu dawn l-organizmi ta' hsara li ssemmev hawn fuq fit-territorji tagħhom. Dawn il-programmi jispeċifikaw l-għanijiet li għandhom jintlaħqu, il-miżuri mwettqa, it-tul tagħhom u kemm jisewew.
- (19) Il-miżuri kollha li jissemmev hawn jinkludu varjeta' ta' miżuri tas-sahha tal-pjanti, inklużi l-qerda ta' sigar jew uċuħ tar-raba' kontaminati, l-applikazzjoni ta' prodotti għall-protezzjoni tal-pjanti, it-tekniki tas-sanità, spezzjonijiet u testijiet li jsiru b'mod uffiċjali jew fuq talba uffiċjali għall-monitoraġġ tal-preżenza jew tal-medda tal-kontaminazzjoni tal-organizmi ta' hsara rispettivi, u s-sostituzzjoni tal-pjanti meqruċa, skont it-tifsira tal-Artikolu 23(2)(a), (b) u (c) tad-Direttiva 2000/29/KE.
- (20) Il-Ġermanja, Spanja, Franza, l-Italja, Ċipru, il-Pajjiżi l-Baxxi u l-Portugall applikaw għall-allokazzjoni ta' kontribuzzjoni finanzjarja mill-Unjoni għal dawn il-programmi skont ir-rekwiżiti stabbiliti fl-Artikolu 23 tad-Direttiva 2000/29/KE, partikolarment il-paragrafi 1 u 4 tagħha, u skont ir-Regolament tal-Kummissjoni (KE) Nru 1040/2002 tal-14 ta' Ġunju 2002 li jistabbilixxi regoli dettaljati tal-applikazzjoni tad-dispożizzjonijiet relattivi għall-ghoti ta' kontribuzzjoni finanzjarja mill-Komunità għall-kontroll fitosanitarju u li jirrevoka r-Regolament (KE) Nru 2051/97⁽¹⁾.
- (21) Permezz tal-informazzjoni teknika mogħtija mill-Ġermanja, Spanja, Franza, l-Italja, Ċipru, il-Pajjiżi l-Baxxi u l-Portugall, il-Kummissjoni setgħet tanalizza s-sitwazzjoni b'mod preċiż u komprensiv. Il-Kummissjoni kkonkludiet li l-kundizzjonijiet għall-ghoti ta' kontribuzzjoni finanzjarja mill-Unjoni, kif stabbiliti b'mod partikolari fl-Artikolu 23 tad-Direttiva 2000/29/KE, intlaħqu. Għalhekk, huwa xieraq li tingħata kontribuzzjoni finanzjarja mill-Unjoni biex tiġi koperta n-nefqa f'dawk il-programmi.
- (22) Skont it-tieni subparagrafu tal-Artikolu 23(5) tad-Direttiva 2000/29/KE, il-kontribuzzjoni finanzjarja mill-Unjoni tista' tkopri sa 50 % tan-nefqa eliġibbli għall-miżuri li jittiehdu f'perjodu ta' mhux iktar minn sentejn wara d-data meta tkun giet innutata t-tifqigha jew għall-miżuri previsti għal dak il-perjodu. Madanakollu, skont it-tielet subparagrafu ta' dak l-Artikolu, dak il-perjodu jista' jiġi estiż jekk ikun gie stabbilit li l-għan tal-miżuri jkun se jintlaħaq f'perjodu addizzjonali raġonevoli, u f'liema każ ir-rata ta' kontribuzzjoni finanzjarja mill-Unjoni għandha tkun mifruxa fuq is-snin ikkonċernati. Wara li kkuensidrat il-konkluzjonijiet tal-Grupp ta' Hidma abbazi tal-evalwazzjoni tat-talbiet rispettivi, huwa xieraq li l-perjodu ta' sentejn għall-programmi kkonċernati jkun estiż, filwaqt li titnaqqas ir-rata ta' kontribuzzjoni finanzjarja mill-Unjoni għal dawn il-miżuri għal 45 % tan-nefqa eliġibbli għat-tielet sena u għal 40 % għar-raba' sena ta' dawn il-programmi.
- (23) Il-kontribuzzjoni finanzjarja tal-Unjoni li tlaħhaq sa 50 % tan-nefqa eliġibbli għandha għaldaqstant tapplika għall-Ġermanja, Baden-Württemberg, id-*Diabrotica virgifera*, id-distrett rurali ta' Breisgau-Hochschwarzwald u l-belt ta' Freiburg, id-distrett rurali ta' Rastatt u d-distrett urban ta' Baden-Baden (2011), il-Ġermanja, id-*Diabrotica virgifera*, Hessen (2011), il-Ġermanja, id-*Diabrotica virgifera*, Nordrhein Westfalen (2011), Franza, l-*Anoplophora glabripennis*, (bejn Novembru 2011 u Diċembru 2012),

(1) ĠU L 157, 15.6.2002, p. 38.

l-Italja, l-Emilia-Romagna, is-*Pseudomonas syringae* pv. *Actinidiae* l-provinċji ta' Bologna, Ferrara, Ravenna u Forlì-Cesena (2011), il-Pajjiżi l-Baxxi, l-*Anoplophora glabripennis*, iż-żona ta' Almere (bejn Novembru 2010 u Dicembru 2011).

- (24) Il-kontribuzzjoni finanzjarja mill-Unjoni li tlahhaq sa 45 % tan-nefqa eliġibbli għandha għaldaqstant tapplika għal dawn il-programmi: il-Ġermanja, Nordrhein-Westfalen, l-*Anoplophora glabripennis* (2011), il-Ġermanja, Baden-Württemberg, id-*Diabrotica virgifera*, id-distretti rurali ta' Emmendingen, Konstanz, u Lörrach (2011), Spanja, il-Catalonia, il-*Pomacea insularum* (2012), Spanja, Galicia, il-*Bursaphelenchus xylophilus* (2012), Franza, ir-Regjun PACA, ir-*Rhynchophorus ferrugineus* (bejn Settembru 2011 u Settembru 2012, Ċipru, ir-*Rhynchophorus ferrugineus* (2012) u l-Portugall, il-*Bursaphelenchus xylophilus*, iż-żona ta' Setubal (2012) billi l-miżuri kkonċernati diġà ġew soġġetti għal kontribuzzjoni finanzjarja mill-Unjoni skont id-Deciżjoni tal-Kummissjoni 2010/772/UE ⁽¹⁾ (il-Ġermanja, id-*Diabrotica virgifera*, Franza, l-Italja, Ċipru) u/jew id-Deciżjoni ta' Implimentazzjoni tal-Kummissjoni 2011/868/UE ⁽²⁾ (il-Ġermanja, l-Italja, Spanja, il-Portugall) għall-ewwel sentejn tal-implimentazzjoni tagħhom.
- (25) Barra minn hekk, kontribuzzjoni mill-Unjoni li tlahhaq sa 40 % għandha tapplika għar-raba' sena ta' dawn il-programmi: Spanja, Extremadura, il-*Bursaphelenchus xylophilus*, it-tifqigħa tal-2008 (2012), l-Italja, Veneto, l-*Anoplophora glabripennis* (2012), il-Portugall, il-*Bursaphelenchus xylophilus* (2012), iż-żona tal-Portugall kontinentali bl-eċċezzjoni taż-żona ta' Setubal li oriġinarjament kienet infestata fl-1999, billi l-miżuri ġew soġġetti għal kontribuzzjoni finanzjarja tal-Unjoni skont id-Deciżjoni tal-Kummissjoni 2009/996/UE ⁽³⁾, id-Deciżjoni 2010/772/UE u d-Deciżjoni ta' Implimentazzjoni 2011/868/UE għall-ewwel tliet snin tal-implimentazzjoni tagħhom.
- (26) Skont il-konklużjonijiet tal-missjoni tal-awditjar fil-Portugall bejn id-19 u t-28 ta' Marzu 2012 tal-Uffiċċju Alimentari u Veterinarju tal-Kummissjoni, 85 % biss tas-siġar koniferi ospitanti infettati min-nematodu tal-injam tal-arżnu jew li juru xi sintomi ta' mard, twaqgħu u nqerdu fl-1 ta' April 2012 u dan jirrappreżenta sottoimplimentazzjoni ta' 15 %. Barra minn hekk, it-tehid ta' kampjun u l-ittestjar tas-siġar koniferi suspettużi kienu applikati b'intensità ta' madwar 1 %, rata hafna aktar baxxa minn dak li tistipula d-Deciżjoni tal-Kummissjoni 2006/133/KE tat-13 ta' Frar 2006 li tehtieg li l-Istati Membri temporanjament jiehdu miżuri kontra t-tixrid tal-*Bursaphelenchus xylophilus* (Steiner et Buhrer) Nickle et al. (in-nematodu tal-pini) f'dak li jirrigwardja żoni fil-Portugall, apparti minn dawk li fihom huwa magħruf li ma jeżistix ⁽⁴⁾.
- (27) Fid-dawl ta' dan, il-livell tan-nefqa eliġibbli fit-talba li għandha x'taqsam mal-miżuri fil-Portugall kontinentali, bl-eċċezzjoni taż-żona ta' Setubal li kienet oriġinarjament infestata, għandu jitnaqqas fir-rigward tal-ispiza għat-twaqqiġ tas-siġar koniferi u l-ispejjeż tat-testijiet fil-laboratorju mwettqin mill-Awtorità Nazzjonali tal-Forestrija.

Meta tqis li fl-2011 it-twaqqiġ tas-siġar u l-intensità tal-ittestjar diġà ma kinux qed jiġu implimentati kif xieraq, fl-2012 għandu jkun hemm tnaqqas akbar mil-livell ta' sottoimplimentazzjoni. Għaldaqstant, għandu jiġi applikat tnaqqis ta' 25 % għan-nefqa involuta fit-twaqqiġ tas-siġar u l-attivitatiet tal-ittestjar ma għandhomx ikunu eliġibbli.

- (28) Barra minn hekk, skont il-konklużjonijiet tal-verifika finanzjarja mill-Kummissjoni tal-ispiza tat-trattamenti bis-shana tal-injam u l-materjal għall-ippakkjar tal-injam fil-Portugall, l-ispiza ta' kull unità għal kull palit ekwivalenti għandu jkun ta' EUR 0,30 minflok dak ta' EUR 0,43. Għaldaqstant, l-ammont ta' nefqa eliġibbli għal dawk il-miżuri għat-trattamenti bis-shana għandu jkun adattat fiż-żewġ dossjers introdotti mill-Portugall sabiex jiġu riflessi dawk il-konklużjonijiet.
- (29) Skont l-Artikolu 3(2)(a) tar-Regolament tal-Kunsill (KE) Nru 1290/2005 tal-21 ta' Ġunju 2005 dwar il-finanzjament tal-politika agrikola komuni ⁽⁵⁾, il-miżuri tas-saħħa tal-pjanti huma ffinanzjati mill-Fond Agrikolu Ewropew ta' Garanzija. Għall-finijiet tal-kontroll finanzjarju ta' dawn il-miżuri, għandhom japplikaw l-Artikoli 9, 36 u 37 tar-Regolament imsemmi hawn fuq.
- (30) Skont l-Artikolu 75 tar-Regolament tal-Kunsill (KE, Euratom) Nru 1605/2002 tal-25 ta' Ġunju 2002 rigward ir-Regolament Finanzjarju applikabbli għall-baġit ġenerali tal-Komunitajiet Ewropej ⁽⁶⁾ u l-Artikolu 90(1) tar-Regolament tal-Kummissjoni (KE, Euratom) Nru 2342/2002 tat-23 ta' Dicembru 2002 li jipprekrivi regoli dettaljati għall-implimentazzjoni tar-Regolament tal-Kunsill (KE, Euratom) Nru 1605/2002 fuq ir-Regolament Finanzjarju li jgħodd għall-baġit ġenerali tal-Komunitajiet Ewropej ⁽⁷⁾, l-impenn tan-nefqa mill-baġit tal-Unjoni għandu jiġi ppreċedut minn deciżjoni ta' finanzjament adottata mill-istituzzjoni li lilha jkun għew iddelegati s-setgħat, filwaqt li jiġu stipulati l-elementi essenzjali tal-azzjoni li tinvolve n-nefqa.
- (31) Id-deciżjoni preżenti tikkostitwixxi deciżjoni ta' finanzjament għan-nefqa mressqa fit-talbiet ta' kofinanzjament ipprezentati mill-Istati Membri.
- (32) Il-miżuri stipulati f'din id-Deciżjoni huma skont l-opinjoni tal-Kumitat Permanenti dwar is-Saħħa tal-Pjanti,

ADOTTAT DIN ID-DECIŻJONI:

Artikolu 1

Abbażi tal-informazzjoni u d-dokumenti pprezentati mill-Istati Membri u analizzati mill-Kummissjoni, l-allokazzjoni ta' kontribuzzjoni finanzjarja mill-Unjoni għall-2012 biex tiġi koperta n-nefqa mgarrba mill-Ġermanja, Spanja, Franza, l-Italja, Ċipru, Malta, il-Pajjiżi l-Baxxi u l-Portugall, li għandha x'taqsam mal-miżuri mehtiega kif inhu speċifikat fl-Artikolu 23(2)(a), (b) u (c) tad-Direttiva 2000/29/KE u meħudin bl-għan li jkun miġġielda l-organizzmi milqutin mill-programmi ta' eradikazzjoni jew trażzin elenkati fl-Anness, hija b'dan approvata.

⁽¹⁾ ĠU L 330, 15.12.2010, p. 9.

⁽²⁾ ĠU L 341, 22.12.2011, p. 57.

⁽³⁾ ĠU L 339, 22.12.2009, p. 49.

⁽⁴⁾ ĠU L 52, 23.2.2006, p. 34.

⁽⁵⁾ ĠU L 209, 11.8.2005, p. 1.

⁽⁶⁾ ĠU L 248, 16.9.2002, p. 1.

⁽⁷⁾ ĠU L 357, 31.12.2002, p. 1.

Artikolu 2

L-ammont totali tal-kontribuzzjoni finanzjarja mill-Unjoni msemija fl-Artikolu 1 hija ta' EUR 7 271 741,06. L-ammonti massimi tal-kontribuzzjoni finanzjarja mill-Unjoni għal kull programm għandha tkun kif inhu indikat fl-Anness.

Artikolu 3

Il-kontribuzzjoni finanzjarja mill-Unjoni kif stabbilit fl-Anness għandha tithallas skont il-kundizzjonijiet li ġejjin:

- (a) l-Istat Membru kkonċernat ikun ippreżenta evidenza tal-miżuri meħudin skont id-dispożizzjonijiet stabbiliti fir-Regolament (KE) Nru 1040/2002
- (b) l-Istat Membru kkonċernat ikun ippreżenta talba għall-hlas lill-Kummissjoni, skont l-Artikolu 5 tar-Regolament (KE) Nru 1040/2002.

Il-hlas tal-kontribuzzjoni finanzjarja huwa mingħajr hsara għall-verifiki mill-Kummissjoni skont it-tieni paragrafu tal-Artikolu 23(8), l-Artikolu 23(10), u l-Artikolu 24 tad-Direttiva 2000/29/KE.

Artikolu 4

Din id-Deciżjoni hija indirizzata lir-Repubblika Federali tal-Ġermanja, lir-Renju ta' Spanja, lir-Repubblika ta' Franza, lir-Repubblika tal-Italja, lir-Repubblika ta' Ċipru, lir-Renju tal-Pajjiżi l-Baxxi u lir-Repubblika tal-Portugall.

Magħmul fi Brussell, l-14 ta' Diċembru 2012.

Għall-Kummissjoni

Tonio BORG

Membru tal-Kummissjoni

ANNEX

PROGRAMMI TA' ERADIKAZZJONI/TRAŻŻIN

Taqsimat I

Programmi li għalihom il-kontribuzzjoni finanzjarja mill-Unjoni hija ta' 50 % tan-nefqa eliġibbli

(EUR)

Stat Membru	Organizmi ta' hsara miġġielda	Pjanti milquta	Sena	a	Nefqa eliġibbli	Kontribuzzjoni massima mill-Unjoni Għal kull programm
il-Ġermanja, Nordrhein-Westfalen	<i>Diabrotica virgifera</i>	<i>Zea mays</i>	08.2010-09.2011	1 u 2	133 400,32	66 700,16
il-Ġermanja, Hessen	<i>Diabrotica virgifera</i>	<i>Zea mays</i>	2011	1	55 374,84	27 687,42
il-Ġermanja, Baden-Württemberg, id-distrett rurali ta' Rastatt u id-distrett urban ta' Baden-Baden (l-ewwel sena tal-miżuri), Breisgau-Hochschwarzwald u l-belt ta' Freiburg (it-tieni sena tal-miżuri)	<i>Diabrotica virgifera</i>	<i>Zea mays</i>	2011	1 jew 2	31 750,29	15 875,14
Spanja, Extremadura (it-tifqigha tal-2012)	<i>Bursaphelenchus xylophilus</i>	Siġar koniferi	2012	1	1 081 399,69	540 699,84
Franza, Alsace	<i>Anoplophora glabripennis</i>	Bosta speċijiet ta' siġar	11.2011-12.2012	1 u 2	213 993,15	106 996,57
l-Italja, Emilia-Romagna (il-provinċji ta' Bologna, Ferrara, Ravenna u Forlì-Cesena)	<i>Pseudomonas syringae</i> pv. <i>actinidiae</i>	<i>Actinidia</i> sp.	2011	2	152 330,13	76 165,06
il-Pajjiżi l-Baxxi, iż-żona ta' Almere	<i>Anoplophora glabripennis</i>	Bosta speċijiet ta' siġar	11.2010-12.2011	1 u 2	583 436	291 718

Taqsimat II

Programmi li r-rati tagħhom ta' kontribuzzjoni finanzjarja mill-Unjoni jvarjaw, fl-applikazzjoni tal-prinċipju tad-digressività

(EUR)

Stat Membru	L-organizmi ta' hsara miġġielda	Il-pjanti jew il-prodotti tal-pjanti milquta	Is-sena	a	Nefqa eliġibbli	Rata (%)	Il-kontribuzzjoni massima mill-Unjoni
il-Ġermanja, Nordrhein-Westfalen	<i>Anoplophora glabripennis</i>	Bosta speċijiet ta' siġar	08.2010-09.2011	3	207 314,64	45	93 291,58
il-Ġermanja, Baden-Württemberg, id-distrett rurali ta' Emmendingen, Lörrach, Konstanz	<i>Diabrotica virgifera</i>	<i>Zea mays</i>	2011	3	33 675,54	45	15 153,99
Spanja, Catalonia	<i>Pomacea insularum</i>	<i>Oryza sativa</i>	2012	3	1 914 477,44	45	861 514,84
Spanja, Extremadura (it-tifqigha tal-2008)	<i>Bursaphelenchus xylophilus</i>	Siġar koniferi	2012 (bejn Jannar u Ottubru)	4	316 519,91	40	126 607,96

(EUR)							
Stat Membru	L-organizmi ta' hsara miġġielda	Il-pjanti jew il-prodotti tal-pjanti milquta	Is-sena	a	Nefqa eliġibbli	Rata (%)	Il-kontribuzzjoni massima mill-Unjoni
Spanja, Galicia	<i>Bursaphelenchus xylophilus</i>	Siġar koniferi	2012	3	1 652 201,49	45	743 490,67
Franza, ir-Reġjun PACA	<i>Rhynchophorus ferrugineus</i>	<i>Palmaceae</i>	Minn Settembru 2011 sa Settembru 2012	3	421 173,40	45	189 528,03
l-Italja, il-Veneto (iż-żona ta' Cornuda)	<i>Anoplophora glabripennis</i>	Bosta speċijiet ta' siġar	2012	4	281 945	40	112 778
Ċipru	<i>Rhynchophorus ferrugineus</i>	<i>Palmaceae</i>	2012	3	299 814	45	134 916,30
il-Portugall, il-Portugall kontinentali, zona 'il barra miż-żona ta' Setubal	<i>Bursaphelenchus xylophilus</i>	Siġar koniferi	2012 (bejn Jannar u Ġunju)	4	Il-miżuri 1,2,3,4,5,9	40	Il-miżuri 1,2,3,4,5,9
					1 473 813,32		589 525,32
					Il-miżura 6 (ittestjar-tehid ta' kampjun)		Il-miżura 6 (ittestjar-tehid ta' kampjun)
					0		0
					Il-miżura 7 (miżuri HT) jiġifieri 16 800 000 palit ekwivalenti bi EUR 0,30		Il-miżura 7 (miżuri HT)
					5 040 000		2 016 000
					Il-miżura 8 (twaqqiġ tas-siġar), jiġifieri tnaqqis għal 75 % ta' 1 894 606,34		Il-miżura 8 (twaqqiġ tas-siġar)
					1 420 954,75		568 381,90
					Total		Total
					7 934 768,07		3 173 907,23
il-Portugall, iż-żona ta' Setubal, miżuri ta' trattamenti bisshana	<i>Bursaphelenchus xylophilus</i>	Injam u materjal għall-ippakkjar tal-injam	2012	3	Il-miżuri 1 u 2	45	Il-miżuri 1 u 2
					9 582,92		4 312,31
					Il-miżura 3 (miżuri HT) jiġifieri 5 114 059 palit ekwivalenti bi EUR 0,30		Il-miżura 3 (miżuri HT)
					1 534 217,70		690 397,96
					Total		Total
1 543 800,62	694 710,27						

Kontribuzzjoni totali mill-Unjoni: 7 271 741,06

Spjegazzjoni:

— a = sena ta' implimentazzjoni tal-programm ta' eradikazzjoni.